

## PAGNA AWTOBIJOGRAFIKA

## LAHHAR KELMA

Ta' P. P. SAYDON

*(Jobot ma' Marzu 1954, faċċ. 6).*

**M**ELA f'Ottubru tas-sena 1931 sirt Professur. L-Ewwel snin għaddew bla tfixxli kbar. Mixgħul b'beġġa kbira. għat-tagħlim, imwettaq b'felma safja u rieda qawwija li nahdem għaż-żgħażgħ biss, int'ajt għax-xoġhol b'herqa żagħżuġha li ma tafx qjies. Mill-ewwel irbaht qalb l-istudenti li ngħibdu lejja u bdew iżommuni bhala habib li jridilhom il-ġid, mhux bhala Professur imqi u kburi li jbiegħed l-istudenti minnu u jgegħilhom jistmelu t-tagħlim. Is-segriet kien dan: Habbejt it-tagħlim u habbejt l-istudenti. L-istudju għalija qatt ma kien targa biex nogħla ak er u anqas xoġhol ta' jliġh il-flus, imma l-missjoni ta' hajti; ma kienx haġa ta' l-imghoddi, unma biċċa minn rabi, hajti kolha. Ma kienx biżżejjed dak li tghallimt; ridt dejjem nit'hallim akar, ridt nimxi dejjem mal-mixja ta' l-għerf, u l-herqa li kelli kebbest ħrara kbira f'qalb l-istudenti li saru jhobbu lili u t-tagħlim.

Imma t-tahbit ma damx ma nqala'. Sewwa sew f'Settembru 1931, xahar qabel ma lhaqt Professur, sar taqlib kbir fit-tagħlim tat-Teoloġija meħtieġ għall-Lawrja. Sa dak iż-żmien fl-Università ta' Malta u f'xi Universitajiet ta' barra, sabiex wiehed jidher l-lawrja ta' duttur kien biżżejjed li jghaddi mill-eżamijiet. Jiġifieri, il-lawrja, li hi l-ogħla unur li tista' tagħti Università, kienet tiswa daqs ċertifika li wiehed għadda mill-eżamijiet. Il-lawrja ma baqgħetx tfigħer dak li kienet tfigħer darsi: kuruna ta' rand f'ras ta' bniedem magħruf għal għerfu. Il-Papa Piju XI, li kulhadd jaf kemm kien iħobb u jgħożż it-tagħlim, ried igolli l-lawrja tat-Teoloġija għal li kienet qabel u kif kienet għadha f'ħafna Università jiet kbar u fisser il-fehma tiegħu f'Urta li tħda bil-kelmiet li bihom hi magħrufa: "Deus scientiarum Dominus" mahruġa f'Settembru 1931 u biv-regolamenti mogħtijin f'it wara mill-Kongregazzjoni tas-Seminarji u ta' l-Universitàjje. Il-prinċipju ta' dawn ir-regolamenti huwa dan: Il-lawrja mhix ċertifikat li wiehed għadda mill-eżamijiet,

imma xhieda li wiehed ghandu hila permezz ta' kitba jmxexxi 'l quddiem il-għerf tat-Teologija. Jigifieri, biex wiehed jisthoqqhu l-għieh tal-lawrja jehueg mhux biss li jkun gharef, imma wkoll li jkollu l-hila jzid bix-xoghol u l-kitba tieghu l-għerf tat-Teologija. U min ma joqghodx għal dawn ir-regolamenti jitlef id-dritt li jagħti l-lawrja, jew il-lawrja li jagħti ma tkun tiswa xejn quddiem il-Knisja.

X'għamlet l-Università tagħna għal dan it-tibdil? Nghiduha bla habi u bla tlaqliq li l-Università tagħna ma kenitx imhejja biex thaddem ir-regolamenti godda. Imma l-ligi kienet ċara. Jew mewt jew hajja; jew toqghod għar-regolament jew tagħlaq bwiebha għat-Teologija. U kieku ma reditx tiflef id-dritt li kienet ilha żmien twil tgawdi, li tagħti l-lawrja. Għallhekk bdiet taħseb biex tara kif se għet tqabbel ir-regolamenti godda mal-forzi tagħha. Saru laqgħat, kumitati, rapporti. Sar taħdit, tlab-lib, ftehim u nuqqas ta' ftehim. U ż-żmien għaddej, u bqajna dejjem fejn konna. Żidna sugġet: jew tnejn, u dan minn għalina kien haġa kbira, u xejn iżjed. U kull tibdila żgħira li konna rridu nagħmlu kienet tiegħu għomor biex issehħ. It-triq kienet twila; mill-Università għal għand il-Gvernatur, mill-Gvernatur għas-Segretarju tal-Kolonji, mis-Segretarju tal-Kolonji għal għand l-Ambaxxatur Ingliż fil-Vatikan, mill-Ambaxxatur għas-Segretarju ta' l-Istat tal-Vatikan, u min hemm għall-Kongregazzjoni. U l-istess triq minn Ruma għal Malta. U s-suin għaddejjin, u aħna bil-kemm bdejna nitharrku.

Fl-ewwel laqgħat u kumitati jien, bhala wiehed miż-żgħar, ma kontx imdahhal, u x-xogħol kollu kien f'idejn nies li ma setgħu jiflmu qatt l-ispirtu tar-regolamenti godda, għax qatt ma kienu tharrgu skond dawk il-metodi. Maż-żmien, min met u min bareg, u jien bdejt insemma' lehui. U l'daqqa waħda qam il-għied.

Għalkemm konna dahhalna fil-Kors tat-Teologija xi sugġetti godda, bhalma huma; Parologija, Storja tal-Knisja, Grieg, u oħrajn, dan għalija ma kienx biżżejjed. Jiena ridt li uoqoġhdu għar-regolamenti kollha kemm huma u hekk nerfgħu u ngħollu l-livell ta' l-Università daqs ta' Universitàjiet barranin. Hdmt kemm flaħt biex nilhqu dan l-iskop. Indhalt għal xogħol barrani, bla ebda bla; ftaħt il-librerija tiegħi għall-istudenti-li kienu neqsin għal kollox minn kull għajjnuna ta' kotba,

u l-istudenti bdew bil-ftit il-ftit jifthu mahhom u jifhmu ahjar u regolamenti godda. Imma dawh li messhom fehruhoin qabel kulhadd ma fehruhox u ma setghux jifhmuhom ghax kienu mrawmin fuq metodi ohra. Kienu tajbin biex jghallmu s-suggett taghhom kif tghallmuli huma, imma ma setghu gatt iharrgu l-istudenti fix-xoghol tat-tiftix tal-gheff u ta' kitba gholja. Min qatt ma tharreg, kif jista' jharreg 'il haddiehor? U min qatt ma kiteb xejn, kif jista' jghallew 'il hadziehor jikteb? Il-htija ma kenitx taghhom ghal kollox; kienet il-htija taz-zmenijiet. Imma kienet htija taghhom li ma ridux joqoghdu ghall-pariri ta' min kien jaf xi haqa aktar minnhom. Ghal-kemm hdimt kemm flaht u aktar milli ke'li nahdem, sib' min ifixkilni, u billi l-kotra dejjem ghalbet il-forza, sib' ruhi mirbuh mill-kotra li ma kenux jafu fuqieq kienu jithaddtu. Kliem bhal dan u kliem iehor ghidtu lil shabi til-laqqhat li kelma u sewa biss biex aktar wessa' l-firda bejni u bejnhom. U hekk meta l-istudji tat-Teologija kienu jeh-tegn l-akbar ghaqda u ftehim be'n il-Professuri, nibtet il-firda li mewtet il-bidu tajjeb u x-xejra tajba li kienu hadu l-istudji. Dan kien lejlet il-gwerra fis-sena 1939. Ma rridx ingedded t-tifkira kerha ta' kull ma sar dik il-habta, ta' kull ma rajt ghall-gid li ridt naghmel, ta' kemm hdimt u thabat bla hlas; ngbid biss illi xoghli kollu safa fix-xejn.

### GAWHAR TA' HSIBIJET

*Hu iktar hafif li tkun bniedem hanin milli tkun bniedem tal-haqq.*

*Il-qenju huwa l-maqlub tal-flus, iktar ma jkollok iktar thosok hieni.*

*Huwa izjed facli li tqis bniedem mill-mistogsijiet tieghu milli mit-twegibiet tieghu.*

*Min jara s-sewva u ma jaghmlux huwa bniedem bla kuragg.*